



பா.ஜ.க. ஆட்சி இல்லாத மாநிலங்களில் ஆளுநர்கள் மூலம் ஒன்றிய அரசு குடைச்சல்!

சட்டப்பேரவையில் முதல்வர் உரை!... முதல் பக்கத் தொடர்ச்சி

பகுத்தறிவு மற்றும் சுயமரியாதை ஆகியவை மக்களின் மனங்களில் இருப்பது அவருக்கு ஏற்கவியலாத ஒன்றாக உள்ளது.

பொதுமேடைகளில் அவர் நமது தமிழ்ப்பண்பாடு, இலக்கியம் மற்றும் சமூக அமைப்பிற்கு எதிரான கருத்துகளையும் தெரிவித்து வருகிறார். தெரிவித்துக் கொண்டும் வருகிறார். அவரது அபத்தமான கருத்துகளுக்கு அரசியல் கட்சித் தலைவர்கள் மறுப்பு செய்திகளை உடனுக்குடன் வெளியிட்டு வருகிறார்கள்.

குடியரசுத் தலைவருக்குக் கடிதம்!

அவர் தெரிவிக்கும் கருத்துகளை வைத்துப் பார்க்கும்போது, அவருக்கும் தமிழ்நாடு சட்டமன்றத்துக்குமான பிரச்சினை என்பது நாம் நிறைவேற்றி அனுப்பும் சட்டங்களில் மட்டுமல்ல; சமூகநீதியாகவும் இருக்கிறது. அதனால்தான் முடிந்தளவு அனைத்து வகையிலும் முடிக் கட்டை போட்டு வருகிறார்.

அவருக்கு முடிந்த வரை அனைத்து வகையிலும் நாம் உணர்த்திக் கொண்டு வருகிறோம். தமிழ்நாடு வளர்ந்திருப்பதை வளர்வதைக் காணப் பொறுக்காத காரணத்தினால்தான் என்னவோ, ஆளுநர் அவர்கள் இத்தகைய செயல்களில் ஈடுபடுகிறார் என்று நடுநிலையாளர்கள் கருதுகிறார்கள்.

“அரசியல் சட்டத்திற்கு முழுவதும் மாறாக, அரசுடன் ஆளுநர் மோதல் போக்கைக் கடைப்பிடித்து வருகிறார். எனவே, அவருக்கு உரிய அறிவுரைகளை வழங்க வேண்டும்” என்று மாண்புமிகு இந்தியக் குடியரசுத் தலைவர் அவர்களுக்கு தமிழ்நாடு அரசின் சார்பில் கடிதம் எழுதப்பட்டுள்ளது.

தமிழ்நாட்டைச் சேர்ந்த நாடாளுமன்ற உறுப்பினர்கள் மாண்புமிகு குடியரசுத் தலைவர் அவர்களை நேரில் சந்தித்து இக்கோரிக்கைகள் குறித்து வலியுறுத்தியுள்ளார்கள். நானும் மாண்புமிகு இந்திய பிரதமர் அவர்களுக்கு இப்பிரச்சினை குறித்து கடிதமும் எழுதியிருக்கிறேன். இந்த அனைத்து முயற்சிகளும் எவ்வித பயனும் தராத்தால் தான், தமிழ்நாடு அரசு மாண்புமிகு உச்ச நீதிமன்றத்தின் கதுவுகளை தட்டவேண்டிய சூழ்நிலை ஏற்பட்டது.

உச்சநீதி மன்றத்தில்

தமிழ்நாடு அரசு வழக்கு!

மாண்புமிகு ஆளுநர் அவர்களிடம்

தேங்கிக் கிடக்கும் அனைத்துக் கோப்புகள், சட்டமுன்வடிவுகள் உள்ளிட்ட விவரங்களைக் குறிப்பிட்டு, மாண்புமிகு உச்ச நீதிமன்றத்தில், தமிழ்நாடு அரசு வழக்கு தொடர்ந்தது.

தமிழ்நாடு அரசு எடுத்துரைத்த வாதங்களைக் கவனித்துக் கேட்ட மாண்புமிகு உச்சநீதிமன்றம், ஆளுநரின் செயல்பாடுகள் குறித்து தெரிவித்த கருத்துகள், தமிழ்நாடு சட்டமன்றத்திற்கு கிடைத்த முதற்கட்ட வெற்றியாகும். இந்த வழக்கு நிறுவையில் இருக்கும் இத்தருணத்தில், மாண்புமிகு ஆளுநர் அவர்கள் அவசர அவசரமாக 10 சட்டமுன்வடிவுகளுக்கு எவ்வித ஒப்புதலும் வழங்காமல், கடந்த 13.11.2023 அன்று கோப்புகளைத் திருப்பி அனுப்பியுள்ளார்.

இந்திய அரசமைப்புச் சட்டத்தில், மக்களால் தேர்ந்தெடுக்கப்பட்ட சட்டமன்றத்திற்குத்தான் முழு அதிகாரமும் முதன்மையும் வழங்கப்பட்டுள்ளது. மேலும், இந்திய அரசமைப்புச் சட்டத்தின் பிரிவு 200 இன்படி, இந்தச் சட்டமுன்வடிவுகளை மீண்டும் பரிசீலித்து, மாண்புமிகு ஆளுநர் அவர்களுக்குத் திருப்பி அனுப்பி வைக்கும் அதிகாரம் இந்த மாமன்றத்திற்குத்தான் உள்ளது.

அந்த அடிப்படையில்தான், இந்த 10 சட்டமுன்வடிவுகளும் இன்றைக்கு உங்கள் முன் வைக்கப்பட்டுள்ளது.

ஆளுநர் என்ற உயர்ந்த பதவியின் மூலம் அரசியல் செய்கிறார்!

மாண்புமிகு பேரவைத் தலைவர் அவர்களே,

ஆட்சிப் பொறுப்பேற்றதிலிருந்து தமிழ்நாடு மக்களின் நலன் ஒன்றையே

அரசுடன் மோதல் போக்கைக் கடைப்பிடிக்கிறார்!

குறிக்கோளாகக் கொண்டு, இந்திய நாடு இதுவரை கண்டிராத முன்னோடித் திட்டங்களை நிறைவேற்றி, மக்களின் எண்ணங்களில் இடம் பிடித்துள்ளது திராவிட முன்னேற்றக் கழக அரசு.

இதனை அரசியல் ரீதியாக சகித்து கொள்ள இயலாத சிலர், அரசு நிர்வாகத்தை முடக்கவேண்டும் என்ற நோக்கத்தில் அரசியலமைப்புச் சட்டத்தில் குறிப்பிடப்பட்டுள்ள ஆளுநர் என்ற உயர்ந்த பதவியின் மூலமாக அரசியல் செய்ய விரும்புகிறார்கள்.

ஆளுநர் பதவி என்பதே அகற்றப்பட வேண்டிய பதவியாக இருந்தாலும், அது இருக்கும் வரை மக்களாட்சித் தத்துவத்துக்கு அடங்கி இருக்க வேண்டியதுதான் மரபு ஆகும்.

பா.ஜ.க. ஆளாத மாநிலங்களில், ஆளுநர்களின் மூலமாக குடைச்சல் கொடுத்து வருகிறார்கள். இப்போது மாண்புமிகு உச்ச நீதிமன்றம் தலையில் ஓங்கி குட்டுவைத் தவுடன் அவசர அவரமாக கோப்புகளைத் திருப்பி அனுப்புவதும், சில கோப்புகளுக்கு ஒப்புதல் வழங்குவதும் என நாடகம் ஆடுகின்றார் ஆளுநர்.

அவருக்கு தெரிந்ததை அவர் செய்கிறார். செய்துவிட்டுப் போகட்டும். ஆனால் நாம் எப்போதும் சட்டத்தின் வழி நடப்பவர்கள். எனவே, அரசியல் அமைப்புச் சட்டத்தின் பிரிவு 200 இன்படி அவர் எந்தக் காரணமும் குறிப்பிடாமல் திருப்பி அனுப்பி வைத்துள்ள 10 சட்டமுன்வடிவுகளையும் நிறைவேற்றித் தருமாறு நூற்றாண்டு கண்ட இச்சிறப்புமிக்க சட்டமன்றப் பேரவையின் உறுப்பினர்களை தங்கள் வாயிலாகக் கேட்டுக் கொள்கிறேன்.

தமிழினத் தலைவர் கலைஞர் அவர்கள் சொல்லியபடி, மக்களுக்கும் மனசாட்சிக்கும் மட்டுமே நாங்கள் கட்டுப்பட்டவர்கள் என்பதையும் பதிவு செய்து, பின்வரும் தீர்மானத்தை முன்மொழிகிறேன்.

அரசினர் தனித் தீர்மானம்

“பதினாறாவது சட்டமன்றப் பேரவையில் ஆய்வுசெய்யப்பட்டு, நிறைவேற்றப்பட்ட 2 சட்டமுன்வடிவுகள், பதினாறாவது சட்டமன்றப் பேரவையில் ஆய்வு செய்யப்பட்டு,

அளிப்பதை நிறுத்தி வைத்துள்ளதாகத் தெரிவித்து, சட்டமுன்வடிவுகளை திருப்பி அனுப்பியுள்ளது ஏற்புடையதல்ல என இப்பேரவை கருதுகிறது.

இந்திய அரசமைப்புச் சட்ட உறுப்பு 200 ன் வரம்புரையின்கீழ், மேற்காணும் சட்டமுன்வடிவுகள் மீண்டும் நிறைவேற்றப்பட்டு மாண்புமிகு ஆளுநரின் ஏற்பிசைவுக்காக முன்னிடப்படுமாயின், மாண்புமிகு

மக்கள் விரோதம்

10 சட்டமுன்வடிவுகள் உள்ளிட்ட 12 சட்டமுன்வடிவுகள் மற்றும் வேறு சில கோப்புகளுக்கும் இவர் ஒப்புதல் வழங்காமல் இருப்பது சட்டவிரோதம் ஆகும்! ஜனநாயக விரோதம் ஆகும்! மக்கள் விரோதம் ஆகும்! மனச்சாட்சி விரோதம் ஆகும்! அனைத்திற்கும் மேலாக இந்த சட்டமன்றத்தின் இறையாண்மைக்கு எதிரானதாகும்!

ஆளுநர் அவர்கள் அதற்கு ஏற்பிசைவு அளித்திட வேண்டும் என்பதை அவை கவனத்தில் கொள்கிறது.

ஏற்கனவே பதினாறாவது சட்டமன்றப் பேரவையில் 8.1.2020 அன்று அறிமுகம் செய்யப்பட்டு, 9.1.2020 ஆம் நாளன்று ஆய்வு செய்யப்பட்டு நிறைவேற்றப்பட்ட, 2020 ஆம் ஆண்டு தமிழ்நாடு மின்வளப் பல்கலைக்கழக (திருத்தச்) சட்டமுன்வடிவு (சட்டமன்றப் பேரவை சட்டமுன்வடிவு எண் 2/2020);

9.1.2020 அன்று அறிமுகம் செய்யப்பட்டு, ஆய்வு செய்யப்பட்டு நிறைவேற்றப்

பட்ட, 2020 ஆம் ஆண்டு தமிழ்நாடு கால்நடை மருத்துவ அறிவியல் பல்கலைக்கழகம் (திருத்தச்) சட்டமுன்வடிவு (சட்டமன்றப் பேரவை சட்டமுன்வடிவு எண் 12/2020);

பதினாறாவது சட்டமன்றப் பேரவையில், 25.4.2022 அன்று அறிமுகம் செய்யப்பட்டு, ஆய்வு செய்யப்பட்டு நிறைவேற்றப்பட்ட 2022 ஆம் ஆண்டு தமிழ்நாடு பல்கலைக்கழகங்கள் சட்டங்கள் (திருத்தச்) சட்டமுன்வடிவு (சட்டமன்றப் பேரவை சட்டமுன்வடிவு எண் 24/2022);

5.5.2022 அன்று அறிமுகம் செய்யப்பட்டு, 10.5.2022 ஆம் நாளன்று ஆய்வு செய்யப்பட்டு நிறைவேற்றப்பட்ட 2022 ஆம்

ஆண்டு தமிழ்நாடு டாக்டர் அம்பேத்கர் சட்டப் பல்கலைக்கழக (திருத்தச்) சட்டமுன்வடிவு (சட்டமன்றப் பேரவை சட்டமுன்வடிவு எண் 29/2022);

9.5.2022 அன்று அறிமுகம் செய்யப்பட்டு, 10.5.2022 ஆம் நாளன்று ஆய்வு செய்யப்பட்டு நிறைவேற்றப்பட்ட 2022 ஆம் ஆண்டு தமிழ்நாடு டாக்டர் எம்.ஜி.ஆர். மருத்துவ பல்கலைக்கழகம், சென்னை (திருத்தச்) சட்டமுன்வடிவு (சட்டமன்றப் பேரவை சட்டமுன்வடிவு எண் 39/2022);

10.5.2022 அன்று அறிமுகம் செய்யப்பட்டு, ஆய்வு செய்யப்பட்டு நிறைவேற்றப்பட்ட 2022 ஆம் ஆண்டு தமிழ்நாடு வேளாண்மைப் பல்கலைக்கழகத் (திருத்தச்) சட்டமுன்வடிவு (சட்டமன்றப் பேரவை சட்டமுன்வடிவு எண் 40/2022);

18.10.2022 அன்று அறிமுகம் செய்யப்பட்டு, 19.10.2022 ஆம் நாளன்று ஆய்வு செய்யப்பட்டு நிறைவேற்றப்பட்ட 2022 ஆம் ஆண்டு தமிழ்நாடு பல்கலைக்கழகங்கள் சட்டங்கள் (இரண்டாம் திருத்தச்) சட்டமுன்வடிவு (சட்டமன்றப் பேரவை சட்டமுன்வடிவு எண் 48/2022);

19.10.2022 அன்று அறிமுகம் செய்யப்பட்டு, ஆய்வு செய்யப்பட்டு நிறைவேற்றப்பட்ட 2022 ஆம் ஆண்டு தமிழ்ப் பல்கலைக்கழக (இரண்டாம் திருத்தச்) சட்டமுன்வடிவு (சட்டமன்றப் பேரவை சட்டமுன்வடிவு எண் 55/2022);

19.4.2023 அன்று அறிமுகம் செய்யப்பட்டு, 21.4.2023 ஆம் நாளன்று ஆய்வு செய்யப்பட்டு நிறைவேற்றப்பட்ட 2023 ஆம் ஆண்டு தமிழ்நாடு மின்வளப் பல்கலைக்கழகத் (திருத்தச்) சட்டமுன்வடிவு (சட்டமன்றப் பேரவை சட்டமுன்வடிவு எண் 15/2023); மற்றும்

20.4.2023 அன்று அறிமுகம் செய்யப்பட்டு, 21.4.2023 ஆம் நாளன்று ஆய்வு செய்யப்பட்டு நிறைவேற்றப்பட்ட 2023 ஆம் ஆண்டு தமிழ்நாடு கால்நடை மருத்துவ அறிவியல் பல்கலைக்கழகத் (திருத்தச்) சட்டமுன்வடிவு (சட்டமன்றப் பேரவை சட்டமுன்வடிவு எண் 18/2023);

ஆகிய சட்டமுன்வடிவுகளை தமிழ்நாடு சட்டமன்றப் பேரவை விதி 143ன் கீழ் இப்பேரவை மறு ஆய்வு செய்திட இம் மாமன்றம் தீர்மானிக்கிறது எனும் தீர்மானத்தை முன்மொழிகிறேன்.

இவ்வாறு முதல்வர் மு.க.ஸ்டாலின் அவர்கள் தீர்மானத்தை முன்மொழிந்து உரையாற்றினார்.

ஆளுநர் திருப்பி அனுப்பிய மசோதாக்கள்

பேரவையில் ஒருமனதாக மீண்டும் நிறைவேற்றம்!

சென்னை, நவ. 19 - ஆளுநர் திருப்பி அனுப்பிய 10 மசோதாக்களையும் மீண்டும் சட்டப் பேரவையில் நிறைவேற்றி ஆளுநருக்கு அனுப்பும் வகையில் முதலமைச்சர் கொண்டு வந்த அரசின் தனித்தீர்மானம் ஒருமனதாக நிறைவேற்றப்பட்டது.

தமிழ்நாடு சட்டப்பேரவையில் அரசு சினர் தனி தீர்மானத்தை முதலமைச்சர் மு.க.ஸ்டாலின் தாக்கல் செய்தார். அப்போது பேசிய அவர், பதினாறாவது சட்டப்பேரவையில் ஆய்வு செய்யப்பட்ட 2 சட்டமுன்வடிவுகள் மற்றும் பதினாறாவது சட்டப்பேரவையில் நிறைவேற்றப்பட்ட 8 சட்டமுன்வடிவுகள் ஆளுநரின் ஒப்புதலுக்கு அனுப்பி வைக்கப்பட்டதை சுட்டிக்காட்டினார். இந்த மசோதாக்களை நீண்டநாட்களாக நிறுவையில் வைத்து விட்டு எவ்வித காரணமும் குறிப்பிடாமல், சட்ட முன்

வடிவுகளை ஆளுநர் திருப்பி அனுப்பி இருப்பதாகவும், இது ஏற்புடையதல்ல என்றும் முதலமைச்சர் மு.க.ஸ்டாலின் தெரிவித்தார்.

பதினாறாவது சட்டமன்றப் பேரவையில் அறிமுகம் செய்யப்பட்ட தமிழ்நாடு மின்வளப் பல்கலைக்கழகத் திருத்தச் சட்டமுன்வடிவு, தமிழ்நாடு கால்நடை மருத்துவ அறிவியல் பல்கலைக்கழகத் திருத்தச் சட்டமுன்வடிவு மற்றும் பதினாறாவது சட்டமன்றப் பேரவையில் நிறைவேற்றப்பட்ட தமிழ்நாடு பல்கலைக்கழகங்கள் சட்டங்கள் திருத்தச் சட்டமுன்வடிவு, தமிழ்நாடு டாக்டர் அம்பேத்கர் சட்டப் பல்கலைக்கழகத் திருத்தச் சட்டமுன்வடிவு, தமிழ்நாடு வேளாண்மைப் பல்கலைக்கழகத் திருத்தச் சட்டமுன்வடிவு, தமிழ்நாடு பல்கலைக்கழகங்கள் சட்ட

இரண்டாம் திருத்தச் சட்டமுன்வடிவு, தமிழ் பல்கலைக்கழகச் சட்ட இரண்டாம் திருத்தச் சட்டமுன்வடிவு, தமிழ்நாடு மின்வளப் பல்கலைக்கழகத் திருத்தச் சட்டமுன்வடிவு, தமிழ்நாடு கால்நடை மருத்துவ அறிவியல் பல்கலைக்கழகத் திருத்தச் சட்டமுன்வடிவு ஆகிய சட்டமுன்வடிவுகளை மீண்டும் நிறைவேற்றித் தர வேண்டும் என்றும் முதலமைச்சர் மு.க.ஸ்டாலின் கேட்டுக்கொண்டார்.

முதலமைச்சர் தாக்கல் செய்த தீர்மானத்தை ஆதரித்து அனைத்துக் கட்சி உறுப்பினர்கள் உரையாற்றினர். இதைத்தொடர்ந்து முதலமைச்சரின் தனித்தீர்மானம் சட்டப்பேரவையில் ஒருமனதாக நிறைவேற்றப்பட்டது. இதையடுத்து ஆளுநர் திருப்பி அனுப்பிய மசோதாக்கள் பேரவை யில் தாக்கல் செய்யப்பட்டு நிறைவேற்றப்பட்டது.

தி.மு.க. சட்டத்திட்டத் திருத்தக்குழு

மாநில நிர்வாகிகள் ஆலோசனைக் கூட்டம்!

சென்னை, நவ. 19 - தி.மு.க. சட்டத்திட்டத் திருத்தக்குழு மாநில நிர்வாகிகள் கூட்டம் 17.11.2023 வெள்ளிக்கிழமை மாலை 5.00 மணி அளவில், சென்னை, அண்ணா அறிவாலயத்தில் உள்ள கழக அலுவலகத்தில் தி.மு.க. சட்டத்திட்டத் திருத்தக்குழு செயலாளர் வழக்கறிஞர் இரா.கிராஜன், எம்.பி. தலைமையில், சட்டத்திட்டத் திருத்தக்குழு இணைச்

செயலாளர் சபா.சந்திரசேகர் உறுப்பினர்கள் தென்மல் செல்வராஜ், மேலூர் கருதியாகராஜன், தஞ்சை சி.இறைவன், சுப.த.சம்பத் முன்னிலையில் நடைபெற்றது. இக்கூட்டத்தில் மக்களால் தேர்ந்தெடுக்கப்பட்ட தமிழ்நாடு அரசால் சட்டம் என்ற திட்டத்தில் நிறைவேற்றப்பட்ட மசோதாக்களை மாதக்கணக்கில் கிடப்பில் போட்டு,

அவற்றை திருப்பி அனுப்பி யுள்ள தமிழ்நாடு ஆளுநருக்கு கண்டனம். மக்களால் தேர்ந்தெடுக்கப்பட்ட ஒரு மாநில அரசு, தன் மாநில நலனுக்காகவும் - மக்களின் நலனுக்காகவும் கொண்டு வரப்பட்ட மசோதாக்களை முறைப்படி, சட்டமன்றத்தில் வைத்து, விவாதம் நடத்தி, ஒருமனதாக நிறைவேற்றப்பட்ட தமிழ்நாடு அரசின் மசோதாக்களை, நியமனம் செய்யப்

சிவகங்கையில் கலைஞர் நூற்றாண்டு இலவச பொது மருத்துவ முகாம்!

நகர் மன்றத் தலைவர் துரைஆனந்த் துவக்கி வைத்தார்!

சிவகங்கை, நவ. 19 - சிவகங்கை நகராட்சி சார்பில் முத்தமிழ் அறிஞர் தலைவர் கலைஞர் நூற்றாண்டு விழாவினை முன்னிட்டு சிவகங்கை நகராட்சி, பொது மருத்துவகுறை, வசன் கண் மருத்துவமனை, அப்பல்லோ மருத்துவமனை இணைந்து இலவச பொது மருத்துவம் சிவகங்கை கோட்டாட்சியர் திருமதி

சுகிதா தலைமையில் இளையாங்குடி சாலையில் உள்ள திருமண மண்டபத்தில் நடைபெற்றது. முகாமினை சிவக நகர் மன்ற தலைவர் சி.எம்.துரை. ஆனந்த் துவக்கி வைத்தார். நகராட்சி ஆணையர் வெங்கடகிருஷ்ணன் வரவேற்று பேசினார். இந்த முகாமில் மாவட்ட சுகாதார துணை இயக்குனர் விஜய்சந்திரன், நகர்

மன்ற துணை தலைவர் எம். கார் கண்ணன், நகர்மன்ற உறுப்பினர்கள் ஜெயகாந்தன், மதியழகன், நிர்வாகிகள். ஆர்.டி.சேகர், ராஜாசுப்புதின், ராம்தால், இளைஞரணி ஹரிஹரன் காங்கிரஸ் சார்பில் சண்முக ராஜன் விஜய் தியாகராஜன், மற்றும் ஏராளமானவர்கள் கலந்து கொண்டார்கள். முகாமில் சர்க்கரை நோய் மருந்துகள் இலவசமாக வழங்கப்பட்டன.

